

**മധുരമായ കുട്ടികളെ- ഇത് മനുഷ്യനിൽ നിന്നും ദേവത, നരനിൽ നിന്നും നാരായണ നാകുന്നതിനുള്ള ഗോഡ്ഫാദർലി യൂണിവേഴ്സിറ്റിയാണ്. ഈ നിശ്ചയം പക്ഷാ ആണെങ്കിലേ നിങ്ങൾക്ക് ഈ പഠിത്തം പഠിക്കാൻ സാധിക്കൂ.**

**ചോദ്യം-** മനുഷ്യനിൽ നിന്നും ദേവതയാകുന്നതിന് നിങ്ങൾ കുട്ടികൾ ഈ സമയത്ത് ഏതൊരു പ്രയത്നം ചെയ്യുന്നു?

**ഉത്തരം-** കണ്ണുകളെ സിവിൽ ആക്കുന്നതിന്റെ, ഒപ്പം മധുരമാകുന്നതിന്റെ പ്രയത്നം. സത്യയുഗത്തിൽ സർവ്വരുടെയും കണ്ണുകൾ സിവിലാണ്. അവിടെ ഈ പ്രയത്നമില്ല. ഇവിടെ പതിത ശരീരമാണ്, പതിത ലോകത്തിൽ നിങ്ങൾ കുട്ടികൾ ഭായി ഭായിയാണ്- ഈ നിശ്ചയം ചെയ്ത് കണ്ണുകളെ സിവിലാക്കുന്നതിനുള്ള പുരുഷാർത്ഥം ചെയ്തു കൊണ്ടിരിക്കുന്നു.

**ചോദ്യം-** ഭക്തരുടെ ഏതൊരു കാര്യത്തിലൂടെ സർവ്വവ്യാപിയെന്ന കാര്യം തെറ്റാണെന്നറിയുന്നു?

**ഉത്തരം-** പറയുന്നു- ഹേ ബാബാ, അങ്ങ് വരുമ്പോൾ ഞങ്ങൾ അങ്ങയിൽ അർപ്പണമാകാം...അപ്പോൾ വരുന്നു എന്ന് പറയുമ്പോൾ ബാബ ഇവിടെയില്ല എന്ന് തെളിയുന്നു.

**ഓം ശാന്തി.** ബാബ ആത്മീയ കുട്ടികളോട് ചോദിക്കുകയാണ് തന്റെ ആത്മാവിന്റെ സ്വധർമ്മത്തിലാണോ സ്ഥിതി ചെയ്യുന്നത്? ഇതറിയാം ഒരേയൊരു പരിധിയില്ലാത്ത ബാബയെയാണ് പരമാത്മാവെന്ന് പറയുന്നത്. തീർച്ചയായും പരമാത്മാവുണ്ട്. പരമപിതാവല്ലേ. പരമപിതാവ് അർത്ഥം പരമാത്മാവ്. ഈ കാര്യങ്ങൾ കുട്ടികൾക്കേ മനസ്സിലാക്കാൻ സാധിക്കുകയുള്ളൂ. 5000 വർഷങ്ങൾക്ക് മുമ്പും ഈ ജ്ഞാനം നിങ്ങൾ സർവ്വരും കേട്ടിരുന്നു. നിങ്ങൾക്കറിയാം ആത്മാവ് വളരെ സൂക്ഷ്മമാണ്, ഈ കണ്ണുകളിലൂടെ കാണാൻ സാധിക്കില്ല. ആത്മാവിനെ കണ്ടിട്ടുള്ള ഒരു മനുഷ്യനും ഉണ്ടാകില്ല. കാണാൻ സാധിക്കും- എന്നാൽ ദിവ്യ ദൃഷ്ടിയിലൂടെ അതും ഡ്രാമാ പ്ലാനനുസരിച്ച്. ഭക്തി മാർഗ്ഗത്തിലും ഈ കണ്ണുകളിലൂടെ സാക്ഷാത്ക്കാരം ഉണ്ടാകുന്നില്ല. ദിവ്യ ദൃഷ്ടി അർത്ഥം ചൈതന്യത്തിൽ കാണുക. ആത്മാവിന് ജ്ഞാനത്തിന്റെ നേത്രം ലഭിക്കുന്നു. ബാബ മനസ്സിലാക്കി തരുന്നു, ഒരുപാട് ഭക്തി ചെയ്യുന്നതിനെ അന്ധമായ ഭക്തി എന്ന് പറയുന്നു. മീരയ്ക്ക് സാക്ഷാത്ക്കാരം ഉണ്ടായപ്പോൾ നൃത്തം ചെയ്തിരുന്നു. ആ സമയത്ത് വൈകുണ്ഠം ഉണ്ടായിരുന്നില്ല. മീര വന്നിട്ട് 500-600 വർഷങ്ങളായി. കഴിഞ്ഞു പോയത് ദിവ്യ ദൃഷ്ടിയിലൂടെ കാണാൻ സാധിക്കുന്നു. ഹനുമാൻ, ഗണേശൻ ഇവരുടെ ചിത്രങ്ങളുടെ ഭക്തി ചെയ്ത് ചെയ്ത് അതിൽ ലയിച്ച് ചേരുന്നു. സാക്ഷാത്ക്കാരം ഉണ്ടായാലും അതിലൂടെ ആർക്കും മുക്തി ലഭിക്കുന്നില്ല. മുക്തി ജീവൻമുക്തിയുടെ മാർഗ്ഗം തീർത്തും വ്യത്യസ്തമാണ്. ഭാരതത്തിൽ ഭക്തി മാർഗ്ഗത്തിൽ അനവധി ക്ഷേത്രങ്ങൾ ഉണ്ടാക്കുന്നു. അവിടെ ശിവലിംഗവും വയ്ക്കുന്നു. ചിലർ ചെറുതാക്കി ഉണ്ടാക്കുന്നു, ചിലർ വലുതാക്കിയും. ഇപ്പോൾ നിങ്ങൾ മനസ്സിലാക്കുന്നുണ്ട് ഏതു പോലെ നിങ്ങളുടെ ആത്മാവ് അതേപോലെയാണ് പരമാത്മാവും. ആകൃതി ഒരേപോലെയാണ്. പറയാറുണ്ട്- നമ്മൾ എല്ലാവരും സഹോദരങ്ങളാണ്, ആത്മാക്കൾ സർവ്വരും ഭായി ഭായിയാണ്. പരിധിയില്ലാത്ത ബാബ ഒന്നേയുള്ളൂ. ബാക്കി സർവ്വരും ഭായി ബായിയാണ്, പാർട്ടീനായിക്കുന്നു. ഇത് മനസ്സിലാക്കേണ്ട കാര്യങ്ങളാണ്. ഇത് ഒരേയൊരു ബാബ മനസ്സിലാക്കി തരുന്ന ജ്ഞാനത്തിന്റെ കാര്യങ്ങളാണ്. ആർക്കൊന്നോ മനസ്സിലാക്കി തരുന്നത് അവർക്ക് മറ്റുള്ളവർക്കും മനസ്സിലാക്കി കൊടുക്കാൻ സാധിക്കും. ആദ്യം ആദ്യം ഒരേയൊരു നിരാകാരനായ ബാബയാണ് മനസ്സിലാക്കി തരുന്നത്. ബാബയെ കുറിച്ചാണ് പറയുന്നത്- സർവ്വവ്യാപിയാണ്, കല്ലിലും മുള്ളിലും ഉണ്ട് എന്ന്. ഇത് ശരിയല്ല. ഒരു ഭാഗത്തി പറയുന്നു ബാബാ അങ്ങ് വരുമ്പോൾ ഞാൻ അങ്ങയിൽ അർപ്പണമാകാം. സർവ്വവ്യാപിയാണെന്ന് പറയുന്നില്ല. പറയുന്നത് അങ്ങ് വരുമ്പോൾ അർപ്പണമാകാം എന്നാണ്. അപ്പോൾ അതിന്റെ അർത്ഥം ബാബ ഇവിടെയില്ല എന്നാണ്. എനിക്ക് ബാബ മാത്രം, രണ്ടാമതായി ആരുമില്ല. അപ്പോൾ തീർച്ചയായും ബാബയെ തന്നെ ഓർമ്മിക്കേണ്ട. ഇത് ബാബ തന്നെയാണ് കുട്ടികൾക്ക് മനസ്സിലാക്കി തരുന്നത്, ഇതിനെ ആത്മീയ ജ്ഞാനം എന്ന് പറയും. ആത്മാക്കളും പരമാത്മാവും വളരെകാലമായി പിരിഞ്ഞിരിക്കുകയായിരുന്നു എന്ന് പാടുന്നതിന്റെ കണക്കും ബാബ മനസ്സിലാക്കി തന്നു. വളരെ കാലമായി പിരിഞ്ഞിരിക്കുന്നത് നിങ്ങൾ ആത്മാക്കളാണ്. ഇപ്പോൾ ബാബയുടെയടുത്ത് രാജയോഗം പഠിക്കാൻ വേണ്ടി വന്നിരിക്കുന്നു. ബാബ സർവ്വന്റാണ്. വലിയ ആളുകൾ ഒപ്പിടുമ്പോൾ താഴെ എഴുതുന്നു- ആജ്ഞാകാരി സർവന്റ് എന്ന്. ബാബ സർവ്വ കുട്ടികളുടെയും സർവന്റാണ്. പറയുന്നു- കുട്ടികളെ ഞാൻ നിങ്ങളുടെ സർവന്റാണ്. നിങ്ങൾ എത്ര അധികാരത്തോടെ വിളിക്കുന്നു- ഭഗവാനെ വരു, വന്ന് ഞങ്ങൾ പതിതരെ പാവനമാക്കൂ എന്ന്. പാവനമായിട്ടുള്ളവർ പാവന ലോകത്തിലാണ് ഉള്ളത്. ഇത് മനസ്സിലാക്കേണ്ട കാര്യങ്ങളാണ്. ബാക്കി

സർവ്വതും കർണ്ണരസം നൽകുന്നതാണ്. ഇതാണ് ഗോഡ് ഫാദർലി വേൾഡ് യൂണിവേഴ്സിറ്റി( ഈശ്വരീയ വിശ്വ വിദ്യാലയം). ലക്ഷ്യം എന്താണ്? മനുഷ്യനിൽ നിന്നും ദേവതയാകുക. ഇങ്ങനെയാകണം എന്ന നിശ്ചയം കുട്ടികൾക്കുണ്ട്. നിശ്ചയമില്ലാത്തവർ സ്കൂളിൽ ഇരിക്കുമോ? നിശ്ചയം ഉണ്ടെങ്കിൽ വക്കീലിൽ നിന്നും, ഡോക്ടറിൽ നിന്നും പഠിക്കും. ലക്ഷ്യത്തെ കുറിച്ച് അറിവില്ലാത്തവർ ഇവിടെ വരില്ല. നിങ്ങൾ കുട്ടികൾ മനസ്സിലാക്കുന്നു നമ്മൾ മനുഷ്യനിൽ നിന്നും ദേവത, നരനിൽ നിന്നും നാരായണനാകുന്നു എന്ന്. ഇതാണ് സത്യം സത്യമായ സത്യ നരനിൽ നിന്നും നാരായണനാകുന്നിനുള്ള കഥ. കഥയെന്ന് എന്ത് കൊണ്ട് പറയുന്നു? കാരണം 5000 വർഷങ്ങൾക്ക് മുമ്പും ഈ ജ്ഞാനം പഠിച്ചിരുന്നു. അതിനാൽ കഴിഞ്ഞു പോയതിനെ കഥ എന്നാണ് പറയുന്നത്. ഇതാണ് സത്യം സത്യമായ നരനിൽ നിന്നും നാരായണനാകുന്നതിനുള്ള ശിക്ഷണം. പുതിയ ലോകത്തിൽ ദേവതമാരാണ്, പഴയ ലോകത്തിൽ മനുഷ്യർ വസിക്കുന്നു. ദേവതമാരിലുള്ള ഗുണങ്ങൾ മനുഷ്യരിലില്ല. മനുഷ്യർ അവരെ ദേവതയെന്ന് പറയുന്നു, പാടുന്നു അങ്ങ് സർവ്വഗുണ സമ്പന്നൻ, 16 കലാ സമ്പൂർണ്ണൻ, സമ്പൂർണ്ണ നിർവ്വികാരിയാണ് എന്ന്. സ്വയത്തെ പാപി, വികാരി എന്ന് പറയുന്നു. ദേവതമാർ എപ്പോഴാണ് ഉണ്ടായിരുന്നത്? തീർച്ചയായും പറയും സത്യ യുഗത്തിലായിരുന്നുവെന്ന്. കലിയുഗത്തിലായിരുന്നു എന്ന് പറയില്ല. ഇന്നത്തെ കാലത്ത് മനുഷ്യന്റെ ബുദ്ധി തമോപ്രധാനമായതിനാൽ ബാബയുടെ ടൈറ്റിൽ സ്വന്തം പേരിനോടൊപ്പം ചേർക്കുന്നു. വാസ്തവത്തിൽ ശ്രേഷ്ഠമാക്കുന്നത് ശ്രീ ശ്രീ ആയ ഒരേയൊരു ബാബയാണ്. ശ്രേഷ്ഠ ദേവതമാരുടെ മഹിമകൾ വേറെയാണ്. ഇപ്പോൾ കലിയുഗമാണ്. സന്യാസിമാരെ കുറിച്ചും ബാബ മനസ്സിലാക്കി തന്നു. ഒന്നുണ്ട് പരിധി യുള്ള സന്യാസം, രണ്ടാമത്തേത് പരിധിയില്ലാത്ത സന്യാസം. അവർ പറയുന്നു-ഞങ്ങൾ കുടുംബം ഉപേക്ഷിച്ചു എന്ന്. എന്നാൽ ഇന്ന് നോക്കൂ അവർ കോടിപതിയായി ഇരിക്കുകയാണ്. സന്യാസം അർത്ഥം സുഖത്തെ ത്യാഗം ചെയ്യുക. നിങ്ങൾ കുട്ടികൾ പരിധിയില്ലാത്ത സന്യാസം ചെയ്യുന്നു കാരണം മനസ്സിലാക്കുന്നു ഈ പഴയ ലോകം നശിക്കാൻ പോകുന്നു എന്ന്, അതിനാൽ അതിനോട് വൈരാഗ്യമുണ്ട്. അവർ കുടുംബം ഉപേക്ഷിച്ച് വന്നവരാണ്. ഇപ്പോൾ ഗൃഹകളിലൊന്നും വസിക്കുന്നില്ല. കുടിലുകൾ ഉണ്ടാക്കുന്നു, എത്ര ചിലവഴിക്കുന്നു. വാസ്തവത്തിൽ കുടിലുകൾക്ക് അത്ര ചിലവില്ല. വലിയ വലിയ കൊട്ടാരങ്ങൾ പണിത് ജീവിക്കുന്നു. ഇന്നത്തെ കാലത്ത് സർവ്വതും തമോപ്രധാനമാണ്. ഇപ്പോൾ കലിയുഗമാണ്. സത്യ യുഗീ ദേവതമാരുടെ ചിത്രങ്ങളില്ലായിരുന്നെങ്കിൽ സ്വർഗ്ഗത്തിന്റെ പേരും അടയാളവും നഷ്ടപ്പെട്ടേനെ. നിങ്ങൾക്ക് മനസ്സിലാക്കി തരുന്നു- മനുഷ്യനിൽ നിന്നും ദേവതയാകണം. പകുതി കല്പം ഭക്തി മാർഗ്ഗത്തിലെ കഥകളായിരുന്നു. കേട്ട് കേട്ട് പടി താഴേയ്ക്ക് ഇറങ്ങി വന്നു, പിന്നീട് 5000 വർഷങ്ങൾക്ക് ശേഷം അതേ ഡ്രാമ കൃത്യമായി ആവർത്തിക്കപ്പെടും. ബാബ മനസ്സിലാക്കി തന്നിട്ടുണ്ട്, ഭക്തി ഉപേക്ഷിക്കൂ എന്ന് ആരോടും പറയരുത്. ജ്ഞാനം മനസ്സിലാക്കുമ്പോൾ ഭക്തി താനേ ഉപേക്ഷിക്കും. നമ്മൾ ആത്മാവാണ് എന്ന് മനസ്സിലാക്കുന്നു. ഇപ്പോൾ പരിധിയില്ലാത്ത ബാബയിൽ നിന്നും നമുക്ക് സമ്പത്ത് നേടണം. ആദ്യം പരിധിയില്ലാത്ത ബാബയെ തിരിച്ചറിയണം. ആ നിശ്ചയം വന്നു കഴിഞ്ഞാൽ പിന്നെ പരിധിയുള്ള അച്ഛനിൽ നിന്നും ബുദ്ധി വേറിടും. ഗൃഹസ്ഥത്തിലിരുന്നു ബുദ്ധിയോഗം ബാബയിലേക്ക് പോകും. ബാബ സ്വയം പറയുന്നു ശരീരത്തിന് വേണ്ടി കർമ്മം ചെയ്തു കൊണ്ടും ബുദ്ധി ഒരേയൊരു ബാബയുടെ ഓർമ്മയിലായിരിക്കണം. ദേഹധാരികളുടെ ഓർമ്മ ഉണ്ടാകരുത്. അത് ഭൗതിക യാത്രയാണ്. ഇത് നിങ്ങളുടേത് ആത്മീയ യാത്രയാണ്, ഇതിൽ കഷ്ടപ്പെടുകയോ അലയുകയോ ചെയ്യേണ്ട ആവശ്യമില്ല. ഭക്തി മാർഗ്ഗം രാത്രിയാണ്. കഷ്ടപ്പെടേണ്ടി വരുന്നു. ഇവിടെ കഷ്ടപ്പാടിന്റെ കാര്യമേയില്ല. ഓർമ്മിക്കാൻ വേണ്ടിയാരും ഇരിക്കുന്നില്ല. ഭക്തി മാർഗ്ഗത്തിൽ കൃഷ്ണന്റെ ഭക്തർക്ക് നടക്കുമ്പോഴും കറങ്ങുമ്പോഴും കൃഷ്ണനെ ഓർമ്മിക്കാൻ സാധിക്കില്ലേ? ഹൃദയത്തിൽ അവരുടെ ഓർമ്മ നിലനില്ക്കില്ലേ. ഒരു പ്രാവശ്യം കണ്ട വസ്തുവിന്റെ ഓർമ്മ നില നില്ക്കുന്നു. അപ്പോൾ നിങ്ങൾക്ക് വീട്ടിലിരിക്കെ ശിവബാബയെ ഓർമ്മിക്കാൻ സാധിക്കില്ലേ? ഇതാണ് പുതിയ കാര്യം. കൃഷ്ണനെ ഓർമ്മിക്കുക എന്നത് പഴയ കാര്യമാണ്. ശിവബാബയുടെ നാമം, രൂപം എന്താണെന്ന് ആരും അറിയുന്നില്ല. സർവ്വവ്യാപിയെന്താണ്! ആരെങ്കിലും പറയട്ടെ. നിങ്ങൾ കുട്ടികൾ മനസ്സിലാക്കുന്നുനമ്മൾ ആത്മാക്കളുടെ അച്ഛൻ പരമപിതാ പരമാത്മാവാണ് എന്ന്. ആത്മാവിനെ പരമാത്മാവ് എന്ന് പറയാൻ സാധിക്കില്ല. ഇംഗ്ലീഷിൽ ആത്മാവിനെ സോൾ എന്നു പറയുന്നു. പാർലൗ കീക അച്ഛനെ മനസ്സിലാക്കുന്ന ഒരാൾ പോലും ലോകത്തിലില്ല. ബാബ തന്നെയാണ് ജ്ഞാനസാഗരൻ, ബാബയിൽ മനുഷ്യനെ ദേവതയാക്കുന്നതിനുള്ള ജ്ഞാനമുണ്ട്. ബാബ പറയുന്നു ദിവസേന നിങ്ങൾക്ക് ഗൃഹമായ കാര്യങ്ങളാണ് കേൾപ്പിക്കുന്നത്. മുഖ്യമായ കാര്യം ഓർമ്മിക്കുക എന്നതാണ്. ഓർമ്മ തന്നെ മറന്നു പോകുന്നു. ബാബ ദിവസവും പറയുന്നു സ്വയത്തെ ആത്മാവാണെന്നു മനസ്സിലാക്കി എന്നെ ഓർമ്മിക്കൂ എന്ന്. ഞാൻ ആത്മാവ് ബിന്ദുവാണ്. പറയാറുണ്ട് ഭൂ മദ്ധ്യത്തിൽ തിളങ്ങുന്ന വിചിത്ര നക്ഷത്രമാണ് എന്ന്. ആത്മാവ് ശരീരത്തിൽ നിന്നും വേറിടുമ്പോൾ ഈ കണ്ണുകളിലൂടെ കാണാൻ സാധിക്കില്ല. പറയും ആത്മാവ് പോയി, മറ്റൊരു ശരീരത്തിൽ പ്രവേശിച്ചു എന്ന്. നിങ്ങൾക്കറിയാം നമ്മൾ ആത്മാക്കൾ എങ്ങനെ പുനർജന്മം എടുത്തെടുത്ത് അപവിത്രമായി എന്ന്. ആദ്യം നിങ്ങൾ പവിത്ര ആത്മാവായിരുന്നു,

നിങ്ങളുടെ ഗൃഹസ്ഥ ധർമ്മം പവിത്രമായിരുന്നു. ഇപ്പോൾ രണ്ടും അപവിത്രമായി. രണ്ടുപേരും പവിത്രമായിരുന്നപ്പോൾ അവരെ പുജിച്ചിരുന്നു. അങ്ങ് പവിത്രമാണ്, ഞങ്ങൾ അപവിത്രരാണ്. അവർ രണ്ടും പവിത്രം(ശരീരവും ആത്മാവും), ഇവിടെ രണ്ടും പാവനം. ആദ്യം പവിത്രമായിരുന്നു, പിന്നെ അപവിത്രമായതോ അതോ ജന്മം തന്നെ അപവിത്രമായി എടുത്തോ? ബാബ മനസ്സിലാക്കി തരുന്നു ആദ്യം നിങ്ങൾ ആത്മാക്കൾ പവിത്രവും പുജനീയവുമായിരുന്നു. പിന്നെ താനേ പുജാരിയും അപവിത്രവുമായി. 84 ജന്മങ്ങളെടുത്തു. മുഴുവൻ വിശ്വത്തിന്റെ ചരിത്രവും ഭൂമിശാസ്ത്രവും നിങ്ങൾക്കറിയാം. ആരെല്ലാം രാജ്യം ഭരിച്ചിരുന്നു, എങ്ങനെ രാജ്യം ലഭിച്ചു എന്ന്. ഈ ചരിത്രവും നിങ്ങൾക്കറിയാം, മറ്റാർക്കും അറിയില്ല. നിങ്ങളും ഇപ്പോഴാണ് മനസ്സിലാക്കുന്നത്, നേരത്തെ നിങ്ങൾക്കറിയില്ലായിരുന്നു, കല്ലുബുദ്ധികളായിരുന്നു. രചയിതാവിന്റേയും രചനയുടെയും ആദി മദ്ധ്യ അന്ത്യത്തിന്റേയും ജ്ഞാനം ഇല്ലായിരുന്നു, നാസ്തികരായിരുന്നു. ഇപ്പോൾ ആസ്തികരായതിലൂടെ നിങ്ങൾ എത്ര സുഖിയായി തീരുന്നു. നിങ്ങൾ ഇവിടെ വന്നിരിക്കുന്നത് തന്നെ ദേവതയാകുന്നതിനാണ്. ഈ സമയത്ത് വളരെ മധുരമാകണം. നിങ്ങൾ ഒരേയൊരു ബാബയുടെ സന്താനങ്ങൾ ഭായി ബഹൻ അല്ലേ. വികാരി ദുഷ്ടി ഉണ്ടാകില്ല. ഈ സമയത്ത് പരിശ്രമിക്കണം. കണ്ണുകളാണ് ഏറ്റവും ക്രിമിനലാകുന്നത് (വികാരി). അരകല്പം ക്രിമിനലായിരുന്നു, അര കല്പം സിവിലാണ് (നിർവികാരി). സത്യയുഗത്തിൽ ദേവതമാരുടെ കണ്ണുകൾ സിവിലായിരിക്കും. ഇവിടെ ക്രിമിലാണ്. ഇതിനെ ആസ്പദമാക്കിയാണ് സൂർദാസിന്റെ കഥ കേൾപ്പിക്കുന്നത്. ബാബ പറയുന്നു എനിക്ക് ഈ പതിത ലോകത്തിൽ പതിത ശരീരത്തിൽ വരേണ്ടിയിരിക്കുന്നു. പതിതരായവരെ തന്നെ പാവനമാക്കണം.

നിങ്ങൾക്കറിയാം കൃഷ്ണനും രാധയും രണ്ടു പേരും വ്യത്യസ്ത രാജധാനിയിലേതായിരുന്നു. രാജകുമാരനും രാജകുമാരിയുമായിരുന്നു. പിന്നീട് സ്വയംവരത്തിന് ശേഷം ലക്ഷ്മീ നാരായണനായി തീരുന്നു അതിനാൽ അവരുടെ കൂലം എന്നു പറയുന്നു. സംവൽസരവും അവരിൽ നിന്നാണ് തുടങ്ങുന്നത്. സത്യയുഗത്തിന്റെ ആയുസ്സ് ലക്ഷം വർഷം എന്നു പറയുന്നു. ബാബ പറയുന്നു 1250 വർഷം എന്ന്. രാപകൽ വ്യത്യാസമായി. ബ്രഹ്മാവിന്റെ രാത്രി അര കല്പം, ബ്രഹ്മാവിന്റെ പകൽ അര കല്പം. ജ്ഞാനത്തിലൂടെ സുഖം, ഭക്തിയിലൂടെ ദുഃഖം. ഈ സർവ്വ കാര്യങ്ങളെല്ലാം ബാബയാണ് മനസ്സിലാക്കി തരുന്നത്. എന്നാലും പറയുന്നു മധുരമായ കുട്ടികളെ സ്വയത്തെ ആത്മാവാണെന്ന് മനസ്സിലാക്കൂ. സ്വധർമ്മത്തിൽ സ്ഥിതി ചെയ്യൂ, ബാബയെ ഓർമ്മിക്കൂ. ബാബ തന്നെയാണ് പതിത പാവനൻ. ഓർമ്മിച്ച് ഓർമ്മിച്ച് നിങ്ങൾ പാവനമായി തീരും. അന്തിമ നിമിഷത്തിൽ ബാബയുടെ ഓർമ്മ ഉണ്ടാകണം. ബാബ സ്വർഗ്ഗത്തിന്റെ രചയിതാവല്ലേ. അതിനാൽ ഓർമ്മിപ്പിക്കുന്നു- നിങ്ങൾ സ്വർഗ്ഗത്തിന്റെ അധികാരികളായിരുന്നു. ഇപ്പോൾ പതിതമായി അതിനാൽ അവിടെ പോകുന്നതിന് യോഗ്യരല്ല, അതിനാൽ പാവനമാകൂ. എനിക്ക് ഒരേയൊരു പ്രാവശ്യം വരേണ്ടിയിരിക്കുന്നു. ഒരേയൊരു ഭഗവാനാണ്, ഒരേയൊരു ലോകമാണ്. മനുഷ്യർക്ക് അനേക അഭിപ്രായങ്ങളുണ്ട്, അനേക കാര്യങ്ങളുണ്ട്, എത്ര നാക്ക് അത്രയും അഭിപ്രായങ്ങൾ. ഇവിടെ ഒരേയൊരു മതമാണ്, അദ്വൈത മതം. വ്യക്ഷത്തിൽ നോക്കൂ എത്ര മത-മതാന്തരങ്ങളാണ്. വ്യക്ഷം എത്ര വലുതായി. അവിടെ ഒരു രാജ്യം, ഒരു മതമായിരുന്നു. നിങ്ങൾക്കറിയാം നമ്മൾ വിശ്വത്തിന്റെ അധികാരിയായിരുന്നു. ഭാരതം എത്ര സമ്പന്നമായിരുന്നു. അവിടെ അകാല മൃത്യുവില്ല. ഇവിടെ നോക്കൂ ഇരുന്ന ഇരുപ്പിലാണ് പോകുന്നത്. എല്ലാ ഭാഗത്തും മൃത്യുവാൻ. അവിടെ നിങ്ങളുടെ ആയുസ്സ് ഉയർന്നതായിരുന്നു. ഇപ്പോൾ നിങ്ങൾ ഈശ്വരനുമായി യോഗം വെച്ച് മനുഷ്യനിൽ നിന്നും ദേവതയായി കൊണ്ടിരിക്കുന്നു. അതിനാൽ നിങ്ങൾ യോഗേശ്വരൻ, യോഗേശ്വരിയാണ് പിന്നീട് രാജ രാജേശ്വരിയാകും, ഇപ്പോൾ ജ്ഞാന ജ്ഞാനേശ്വരിയാണ്. പിന്നീട് രാജ രാജേശ്വരി എങ്ങനെയാകും? ഈശ്വരനാണ് ആക്കിയത്. ഇപ്പോൾ നിങ്ങൾക്കറിയാം ഇവരെ രാജയോഗം പഠിപ്പിച്ചത് ആരാണ്? ഈശ്വരൻ. അവിടെ അവർക്ക് 21 ജന്മം ഉണ്ട്. അവർ ഒരു ജന്മത്തിൽ ദാന-പുണ്യം ചെയ്യുന്നത് കൊണ്ട് രാജാവായി തീരുന്നു. മരിച്ചുവെങ്കിൽ തീർന്നു. സർവ്വർക്കും അകാല മൃത്യു ഉണ്ടാകുന്നു. സത്യയുഗത്തിൽ ഈ നിയമമില്ല. കാലൻ വിഴുങ്ങിയെന്ന് അവിടെ പറയില്ല. ഒരു ശരീരം വിട്ട് മറ്റൊന്നെടുക്കുന്നു, പാമ്പ് പടം പൊഴിക്കുന്നതുപോലെ. അവിടെ സദാ സന്തോഷം തന്നെ സന്തോഷമായിരിക്കും. ലേശം പോലും ദുഃഖത്തിന്റെ കാര്യമേയില്ല. നിങ്ങൾ സുഖധാമിന്റെ അധികാരിയാകുന്നതിനുള്ള പുരുഷാർത്ഥമാണ് ഇപ്പോൾ ചെയ്തു കൊണ്ടിരിക്കുന്നു. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്ദാദയുടെ സ്നേഹ സ്മരണയും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

## **ധാരണക്കുള്ള മുഖ്യമായ സാരം -**

1. ഈ പഴയ ലോകത്തിനോട് പരിധിയില്ലാത്ത സന്യാസം ചെയ്യണം. ശരീരത്തിന് വേണ്ടി കർമ്മം ചെയ്തു കൊണ്ടും ആത്മീയ യാത്രയിലിരിക്കണം.
2. പുരുഷാർത്ഥം ചെയ്ത് കണ്ണുകളെ തീർച്ചയായും സിവിലാക്കണം. ലക്ഷ്യം ബുദ്ധിയിൽ വെച്ച് വളരെ വളരെ മധുരമാകണം.

**വരദാനം- ശുഭ സങ്കല്പത്തിന്റെ യന്ത്രത്തിലൂടെ സൈലൻസിന്റെ ശക്തിയുടെ പ്രയോഗം ചെയ്യുന്ന സിദ്ധി സ്വരൂപമായി ഭവിക്കട്ടെ.**

സൈലൻസിന്റെ ശക്തിയുടെ വിശേഷ യന്ത്രമാണ്- ശുഭ സങ്കല്പം. ഈ സങ്കല്പത്തിന്റെ യന്ത്രത്തിലൂടെ ആഗ്രഹിക്കുന്നതെന്തും സിദ്ധി സ്വരൂപത്തിൽ കാണാൻ സാധിക്കും, ഇതിനെ ആദ്യം സ്വയത്തിൽ പ്രയോഗിക്കൂ. ശരീരത്തിന്റെ രോഗത്തിന്റെ മേൽ പ്രയോഗിച്ച് നോക്കൂ എങ്കിൽ ശാന്തിയുടെ ശക്തിയിലൂടെ കർമ്മബന്ധനത്തിന്റെ രൂപം, മധുരമായ സംബന്ധത്തിന്റെ രൂപത്തിലേക്ക് പരിവർത്തനപ്പെടും. കർമ്മഭോഗ്- കർമ്മത്തിന്റെ കടുത്ത ബന്ധനം സൈലൻസിന്റെ ശക്തിയിലൂടെ ജലത്തിലെ രേഖ പോലെ അനുഭവപ്പെടും. അതിനാൽ ശരീരം, മനസ്സ്, സംസ്കാരം ഇവയുടെ മേൽ സൈലൻസിന്റെ ശക്തിയെ പ്രയോഗിക്കൂ, സിദ്ധി സ്വരൂപരാകൂ.

**സ്റ്റോഗൻ- കുലദീപമായി മാറി തന്റെ സ്മൃതിയുടെ ജ്യോതിയിലൂടെ ബ്രാഹ്മണകുലത്തിന്റെ പേര് പ്രശസ്തമാക്കൂ.**